

राहुल गांधीचा कायमचा 'राजकीय बंदोबस्त' करण्याचा भाजपचा डाव पराखी होणार?

राहुल गांधी यांच्या विरोधात विशिष्ट स्वतंत्र प्रस्ताव दाखल

Email:- dailydivyavarta@gmail.com

Email:-editordivyavarta@gmail.com



दिव्य वार्ता

नवी दिल्ली, (वृत्तसेवा):- भाजपचे खासदार निशिकांत दुबे यांनी सबस्टॅन्टिव्ह मोशन म्हणजेच विशिष्ट स्वतंत्र प्रस्ताव दाखल केला आहे. त्यामुळे काँग्रेसचे खासदार आणि लोकसभेतील विरोधी पक्षनेते राहुल गांधी यांची खासदारकी धोक्यात आली आहे का, याची चर्चा देशात सुरू आहे. राहुल गांधी यांनी बुधवारी (११ फेब्रुवारी) लोकसभेतील भाषणात सरकारवर घणाघाती टीका केली. भारताने अमेरिकेसमोर सपशेल शरणागती पत्करली आहे, यांना ▶▶ पान २ वर

आता सार्वजनिक कार्यक्रमात पूर्ण 'वंदे मातरम' अनिवार्य

केंद्र सरकारकडून नवी नियमावली जाहीर

मुंबई, (दिव्य न्युज):- सरकारने अधिकृत प्रसंगी ३ मिनिटे १० सेकंदांच्या 'वंदे मातरम'च्या सहा कडव्यांचे वादन किंवा गायन अनिवार्य केले आहे. हा नियम राष्ट्रध्वज फडकावण्याच्या वेळी, कार्यक्रमांमध्ये राष्ट्रपतींच्या आगमनाप्रसंगी तसेच राष्ट्राला उद्देशून दिल्या जाणाऱ्या भाषणांपूर्वी आणि नंतर लागू राहणार आहे. याबाबत केंद्र सरकारने नवा आदेश काढला आहे.

याव्यतिरिक्त, राज्यपालांच्या आगमनाच्या वेळी तसेच त्यांच्या भाषणांपूर्वी आणि नंतरही समान निर्धारित कालावधी व कडवी अनिवार्य करण्यात आली आहे. या सरकारी

आदेशाचा उद्देश अधिकृत प्रोटोकॉलचा एक भाग म्हणून राष्ट्रगीताचा आदर राखणे आणि त्याच्या सादरीकरणात एकरूपता सुनिश्चित करणे हा आहे. त्यामुळे आता सर्व सरकारी कार्यक्रमांमध्ये हे गीत विहित वेळेच्या मर्यादित गायले किंवा वाजवले जाणार आहे.

कडवे पहिले वन्दे मातरम्। सुजलां सुफलां मलयजशीतलाम्।

शश्यशामलां मातरम्। शुभ्रज्योत्सनापुलकितयामिनीं। फुल्लकुसुमितद्रुमदलशोभिनीं। सुहासिनीं सुमधुर भाषिणीं। सुखदा वरदां मातरम्॥ वन्दे मातरम्॥

कडवे दुसरे वन्दे मातरम्। कोटि-कोटि-कण्ठ-कल-कल-निनाद-कराले। कोटि-कोटि-भुजैर्धृत-खरकरवाले। अबला केन मा एत बले। बहुबलधारिणीं नमामि ▶▶ पान २ वर

मोजके आमदार दादासोबत, देश आणि राज्यपातळीवरचे लोक त्यांच्यासोबत नव्हते

चार महिन्यांपासून अजितदादा एकटे पडल्यासारखे दिसत होते-आ.पवार

मुंबई, (दिव्य न्युज):- गेल्या चार महिन्यांपासून अजितदादा पवार पक्षात एकटे पडल्यासारखे दिसत होते. तसेच विधानसभा निवडणुकीतील राष्ट्रवादी अजित पवार गटाचे नरेश अरोसांच्या कंत्राट करारासाठी काही जण अप्रहरी होते, असा दावा आमदार रोहित पवार यांनी केला. सल्लागार अजितदादांची कराराविषयी वेगळी भूमिका होती. सुनील तटकरे करारासाठी दादासोबत चर्चेला गेले असावेत, असा अंदाज आहे. गेल्या चार महिन्यांपासून दादा एकटे पडल्यासारखे दिसत होते. देशपातळीवरचे आणि राज्यपातळीवरचे लोक त्यांच्यासोबत नव्हते. मात्र काही मोजके आमदार दादासोबत होते. आजही तेच आमदार दादांच्या अपघाताबाबत बोलत आहेत. आम्हाला सत्तेत जायचे असते तर केव्हाच गेले असते. मात्र विचारासाठी आम्ही संघर्ष करत आलेलो आहोत, असेही रोहित यांनी स्पष्ट केले.

अहवालाची वाट पाहणे योग्य : सुटे सुप्रिया सुळे म्हणाल्या की, दादाच राहिले नाहीत, कुणाबद्दल जुनं काय काढायचं ? रोहितची अस्वस्थता स्वाभाविक आहे आणि कुटुंब सध्या कठीण काळातून जात आहे. आम्ही एकमेकांना आधार देत पुढे जात आहोत. अपघाताच्या पारदर्शक चौकशीचे आश्वासन मुख्यमंत्री देवेंद्र फडणवीसांनी दिले आहे. त्यामुळे चौकशी अहवालाची वाट पाहणे योग्य ठरेल. डी जी सी एक डून अपघातस्थळाची पाहणी रोहित पवारांनी चौकशीची मागणी केल्यानंतर ३६ तासांनी बारामती येथील विमान अपघातस्थळाची डीजीसीएच्या वरिष्ठ अधिकाऱ्यांच्या चार सदस्यांच्या पथकाने पाहणी केली. घटनेशी संबंधित सीसीटीव्ही कॅमेरा फुटेज आणि व्हिडिओंचा आढावा घेतला. यापूर्वी विमान अपघात अन्वेषण ब्युरो (एएआयबी) आणि ▶▶ पान २ वर

आरोग्याचे कारण दाखवून सुरेश, अर्चना कुटे रुग्णालयात दाखल

बीड, (दिव्य न्युज):- प्रकृती अस्वास्थ्याचे कारण दाखवून ज्ञानराधा पतसंस्थेतील कोट्यावधी रुपयांच्या गैरव्यवहार प्रकरणातील आरोपी सुरेश कुटे व अर्चना कुटे यांना जिल्हा रुग्णालयात उपचारासाठी दाखल करण्यात आले आहे. मात्र यामुळे ठेवीदारांमध्ये प्रचंड संताप व्यक्त होत आहे. ज्ञानराधा मल्टीस्टेटमध्ये गोरगरीब लोकांच्या कोट्यावधी रुपयांच्या ठेवी अडकून पडल्या आहेत. अनेक स्तरावर हा प्रश्न मांडला गेला. मात्र अद्यापही ठेवी परत मिळालेल्या नाहीत. राज्य सरकार, केंद्र सरकारनेही या प्रकरणात लक्ष घातले परंतु ठोस निर्णय झाले नाहीत. कुटे दाम्पत्य सध्या जेलमध्ये आहे. मात्र या ना त्या कारणावरून सवलती मागितल्या जात



आहेत. प्रकृतीच्या कारणावरून त्यांना आता जिल्हा रुग्णालयात दाखल करण्यात आले आहे. त्यांना नेमका कोणता आजार झालेला आहे हे नेमकं कळू शकलेले नाही. किती दिवस रुग्णालयात ठेवले जाणार आहे याची माहिती मिळाली आहे. कुटेच्या ज्या मालमत्ता आहेत त्याची विक्री करून ठेवीदारांना पैसे द्यायचे अशी चर्चा होती, त्याचेही काय झाले ते अद्याप कळालेले नाही.

वॉल्वमन शेख तोर यांचे दुःखद निधन

बीड, (दिव्य न्युज):- येथील नगर पालिकेतील वॉल्वमन तोर यांचे हृदयविकाराने दुःखद निधन झाले. त्यांच्या निधनाने सन हळदळ व्यक्त होत आहे. शेख ताहेर यांना रक्तदाबाचा त्रास होता, घरची परिस्थितीही हलाखीची असल्यामुळे ते उपचार घेऊ शकले नाहीत. आर्थिक ताणामुळे आरोग्यावर परिणाम झाला व त्यात त्यांचे निधन झाले. ताहेरभाई अत्यंत मनमिळावू स्वभावाचे होते. पाणी पुरवठ्यामुळे नागरीकांशी त्यांचे सलोख्याचे संबंध होते.



त्यांच्या निधनाची बातमी कळल्यानंतर स्वच्छता सभापती शेख निजाम, गटनेते फारुक पटेल, खुर्शीद आलम, खय्यम इनामदार, रईस, पाणी पुरवठा सुपरवायझर अब्दुल हदी व सर्व कर्मचारी यांनी तातडीने भेट दिली. शहेनशाहवली कब्रस्तान या ठिकाणी दफनविधी झाला. वॉल्वमन शेख ताहेर यांची आर्थिक परिस्थिती अत्यंत हलाखीची असून दानशूर व्यक्ती त्यांच्या कुटुंबियास आर्थिक मदत करावी असे आवाहन करण्यात आले आहे.

एका वर्षातच तब्बल ६३ संस्थांवर कारवाई, अनुदानाचीही चौकशी होणार, सर्वाधिक १०३ संस्था औरंगाबाद विभागात, नियमबाह्य काम करणाऱ्या संस्थांना लगाम

राज्यातील १०० बोगस दिव्यांग संस्थांची नोंदणी रद्द

आयएएस अधिकारी तुकाराम मुंढेची धडक कारवाई



मुंबई, (दिव्य न्युज):- राज्याच्या दिव्यांग कल्याण विभागाने गेल्या १३ वर्षात नियमबाह्य काम करणाऱ्या तब्बल १०० दिव्यांग कल्याण संस्थांची नोंदणी रद्द केली असून त्यातील ३६३ संस्थांवर गेल्या वर्षभरात अशी कारवाई करण्यात आली. कारवाईचा बडगा पुढेही सुरू राहील, असे दिव्यांग कल्याण विभागाचे सचिव तुकाराम मुंढे यांनी म्हटले आहे.

नोंदणी रद्द करण्यात आलेल्या दिव्यांग कल्याण संस्थांपैकी ज्यांनी राज्य सरकारकडून अनुदान घेतले, त्याचा विनियोग त्यांनी कसा केला, अनुदान घेत असतानाच्या काळात झालेल्या अनियमितताही आता चौकशीच्या रडारवर येण्याची शक्यता आहे. तुकाराम मुंढे हे ऑगस्ट २०२५ मध्ये विभागाचे सचिव झाले. ३६३ संस्थांपैकी बहुतेक संस्थांची नोंदणी त्यांच्या

सचिवपदाच्या काळातच रद्द करण्यात आली आहे. राज्यात दिव्यांग व्यक्ती अधिनियम अंतर्गत दिव्यांगांसाठी कार्यरत संस्थांना दिव्यांग कल्याण आयुक्त यांच्याकडे नोंदणी असणे अनिवार्य आहे. ज्या संस्था दिव्यांग क्षेत्रात कार्यरत आहेत किंवा कार्य करू इच्छितात त्यांनी दिव्यांग कल्याण आयुक्तालाकडे नोंदणी करणे आवश्यक आहे. अशा सर्व संस्थांनी २८ फेब्रुवारी २०२६ पर्यंत <https://divyangkalyan.maharashtra.gov.in/> या संकेतस्थळावर नोंदणी पूर्ण करणे आवश्यक आहे. नोंदणी न केल्यास संबंधित संस्थांवर अधिनियमातील कलम ११ नुसार कारवाई करण्यात येणार असल्याचे मुंढे यांनी स्पष्ट केले आहे. संस्थानी नोंदणी केल्यामुळे त्यांच्यामार्फत दिव्यांग व्यक्तींचे सक्षमीकरण आणि पुनर्वसन करणे शक्य होईल. हे कार्य करताना दिव्यांगांच्या हक्कांचे, अधिकारांचे उल्लंघन होणार नाही आणि त्यांना न्याय दिला जाईल याबाबत दक्षता घेतली जाईल.

नोंदणी का रद्द करण्यात आली?

काही संस्थांनी प्रत्यक्ष जेवढे विद्यार्थी रेकॉर्डवर दाखविलेले होते; प्रत्यक्षात तेवढे विद्यार्थी संस्थेत नव्हतेच. कायदानुसार या संस्थांनी दिव्यांगांना ज्या सवलती द्यायला हव्यात त्या दिव्यांग नाहीत, फक्त कागदावर दाखविल्या. दिव्यांग संस्थांसाठी असलेल्या कायद्याचे सर्रास उल्लंघन करण्यात आले. कर्मचाऱ्यांना नियमानुसार वेतन दिले नाही, पण वेतन अनुदान सरकारकडून लाटले. संस्थेच्या संचालक मंडळातील अंतर्गत वादाचा फटका संस्थेला आणि कर्मचाऱ्यांनाही बसला.

नियमबाह्य काम करणाऱ्या संस्थांवर अपात्रतेची कारवाई पुढेदेखील होत राहील. ज्या उद्देशांसाठी संस्थेला नोंदणी देण्यात आली त्या उद्देशांचे पालन होत नसेल तर अपात्रता ही करावीच लागेल. नोंदणीशिवाय चालणाऱ्या संस्था बंदच केल्या जातील.

- तुकाराम मुंढे, सचिव, दिव्यांग कल्याण विभाग.

निवडणुकीच्या आधी जातीयवादी वातावरण तापवणे फायदेशीर मानले जातेय

आसामच्या राजकारणात चाललेय तरी काय?

सोशल मीडियाच्या आधीच शंकास्पद नैतिक मानके असूनही आसाम भाजपने शेअर केलेला व्हिडिओ एका नवीन नीचांकावर पोहोचला. या वादग्रस्त व्हिडिओमध्ये (तो आता काढून टाकण्यात आला आहे) आसामचे मुख्यमंत्री हिमंता बिस्वा सरमा यांना अगदी जवळून एअरग्राफमधून गोळीबार करताना दाखवले होते. त्यांच्यानिशाण्यार दोन व्यक्ती होते - एक टोपी घातलेला वदुसरा दाढी असलेला. व्हिडिओमध्ये बांगलादेशीयुसखोराविरुद्ध व आसामी अस्मिता जपण्याच्या बाजूने निषेध असल्याचा दावा केला गेला होता. खरे तर व्हिडिओने मांडलेली हिंसक, सांप्रदायिक प्रतिमा स्पष्टपणे द्वेषपूर्ण होती. एका राज्याचा मुख्यमंत्री - राज्यघटनेने निवडून आलेले नेते - यांनी उग्रपणे एखाद्या समुदायावर बंदूक रोखणे हे घटनात्मक अधिकारांचे गंभीर उल्लंघन आहे.

नंतर सरमा यांनी असा दावा केला की त्यांना अशाकोणत्याही व्हिडिओची माहिती नव्हती. परंतु असे स्पष्टीकरण अप्रासंगिक आहे. कारण हा व्हिडिओ आसामभाजपच्या अधिकृत एक्स हँडलवरून शेअर केला होता. तो काढून टाकण्यापूर्वी दहा लाखांहून अधिक वेळा पाहिला गेला होता. शिवाय ही एक वेगळी घटना नव्हती. गेल्या काही महिन्यांपासून सरमा मियां या शब्दाचा वापर करून विपारी मोहीम राबवत आहेत. तो आसाममधील बंगाली भाषिक मुस्लिमांसाठी वापरला जाणारा अपमानजनक शब्द आहे. सरमा यांनी मियां वर आर्थिकबहिष्कार टाकण्याचे आवाहनही केले आहे. मग तेदुनानंतर, भाजीपाला विक्रेते किंवा ऑटो-रिक्षाचालक असत. त्यांच्या भूमिकेबद्दल खेद व्यक्त करण्याऐवजी सरमा यांनी त्यांच्या विधानांचे वर्णन आसामच्या सांस्कृतिक आणि

सभ्यतेच्या ओळखीचे रक्षण करण्यासाठी आवश्यक' असे केले आहे. स्पष्टपणे सरमा अशा विधानांमध्ये निवडणूक क्षमता पाहतात. आज सरमा आणि त्यांच्या कुटुंबावर व्यापक भ्रष्टाचाराचे आरोप होत आहेत. तेव्हा जातीय भाषणबाजी केवळ महत्त्वाच्या मुद्द्यांपासून लक्ष विचलित करत नाही तर समाजाचे ध्रुवीकरण करण्याचे साधन बनते. //बाहेरील' लोकांविरुद्धचा राग हा आसामच्या गुंतागुंतीच्या वांशिक परिदृश्याचा एक भाग आहे. राज्याची अंदाजे ३८ टक्के मुस्लिम लोकसंख्या असूनही यामुळे लोकसंख्याशास्त्रीय बदल आणि सांस्कृतिक न्हासाची भीती निर्माण करणे सोपे होते. म्हणूनच आसामबाहेर ही बाब द्वेषपूर्ण भाषणमानले जाईल. स्थानिक लोकसंख्येच्या ऐतिहासिक, भाषिक, सांस्कृतिक आणि आर्थिक हक्कांचे रक्षण म्हणून ते भलेही राज्यात सादर केले जात आहे. भाजपने ते देखील या आक्षेपाहून व्हिडिओवर मौन बाळगतात आहे. सबका साथ, सबका विकास, सबका विश्वास'चा नारा असूनही निवडणुकीपूर्वी आसाममध्ये जातीयवातावरण चिघळवून ठेवण्यात राजकीय फायदा दिसून येतो. भाजपने ते 'घुसखोरांच्या' कथित धो क्याचाही वारंवार उल्लेख करतात. वास्तविक आंतरराष्ट्रीय सीमांवर लक्ष ठेवणे ही केंद्रीय दलांची जबाबदारी आहे. सर्वांत चिंताजनक गोष्ट म्हणजे बहुसंख्य राजकारणाच्या विजयी मोर्चासमोर स्वयंघोषित धर्मनिरपेक्ष' वर्ग देखील जवळपास शक्तीही आणि असहाय्य दिसतो. वरील व्हिडिओसाठी जबाबदार असलेल्यांवर कठोर कारवाईची मागणी करण्यासाठी काही नागरिकांनी सर्वोच्च न्यायालयात जनहित याचिका दाखल केल्या आहेत. परंतु व्यापक राजकीय वर्गाने शर्मा यांच्या जातीयवादाचा थेट सामना करण्यास संकोच दाखवला. कारण यामुळे हिंदूमतदार आणखी दुरावू शकतात अशी भीती आहे. एककाळ असा होता जेव्हा



आज बहुसंख्याक हिंदू मतांसाठी स्पर्धा सुरु...

काँग्रेससारख्या पक्षांवर मुस्लिमतुष्टीकरणचा आरोप केला जात होता. असाही एक काळ होता; परंतु आज भारतीय राजकारणात बहुसंख्याक हिंदू मतांसाठी स्पर्धा दिसून येते. कदाचित यामुळेच आसामचे मुख्यमंत्री हिमंता बिस्वा सरमा इतके बेधडकपणे वादग्रस्त विधाने करू शकतात हे स्पष्ट होते.

काँग्रेससारख्या पक्षांवर मुस्लिमतुष्टीकरणचा आरोप केला जात होता; आज बहुसंख्याक हिंदू मतांसाठी स्पर्धा आहे. असदुद्दीन ओवेसी यांनी शर्मा यांच्याविरुद्ध हैदराबादमध्ये पोलिस तक्रार दाखल केली असेल तर ते हिंदू मतांवर अवलंबून नसल्यामुळे आहे. आणि कदाचित म्हणूनच शर्मा इतक्या मुक्तपणे द्वेषपूर्ण भाषण करू शकतात. काँग्रेसचा दीर्घकाळचा नेता भाजपचा पोस्टर बॉय बनणे हे समकालीन राजकारणातील संघर्शासाठी पक्षांतराचे एक दुर्मिळ उदाहरण आहे. २०१५ मध्ये आसामच्या

मुख्यमंत्र्यांनी जाहीरपणे दावा केला की त्यांनी काँग्रेस सोडली. कारण राहुल गांधींनी एका खाजगी बैठकीत त्यांचा //अपमान' केला होता. राहुल गांधींना आसामच्या मुद्द्यांवर चर्चा करण्यापेक्षा आपल्या पाठीवक्याला बिस्किटे खायला घालणे हे जास्त महत्त्वाचे वाटले. सत्य हे आहे की त्यांच्या राजकीय महत्त्वाकांक्षा काँग्रेसमध्ये पूर्ण झाल्या नाहीत. तेव्हा भाजप त्यांच्यासाठी एक सुरक्षित व अनुकूल पर्याय बनला. भाजपने शर्मा यांच्यावर भ्रष्टाचाराचे आरोप केले होते या सत्याचा विस्मय झाला. मात्र पक्षांतरानंतर त्यांच्यावरील सर्व खटले मागे घेण्यात आले आहेत किंवा त्यांची गती मंदावली आहे. आज ५७ वर्षीय शर्मा हे भाजपच्या नवीन पिढीतील आघाडीचे नेते आहेत. ही पिढी अटल बिहारी वाजपेयी-अडवाणी काळातील भाजप नेते राजकीयशुद्धता, नैतिक संभम किंवा घटनात्मक मूल्यांना बांधील होते. ही पिढी मात्र अशा साधनशुचितेला बांधील दिसत नाही. ही पिढी सर्वांत जास्त राजकीय सत्ता मिळविण्याच्या तीव्र इच्छेने प्रेरित आहे. म्हणूनच ईशान्येकडील पक्षाचा प्रमुख चेहरा एक कुशल निवडणूक व्यवस्थापक आणि समस्यानिवारक म्हणून शर्मा यांना एक अमूल्य 'असेट' मानले जाते. परंतु राजकारणाकडून चांगल्याची अपेक्षा करणारे नागरिक निःसंशयपणे शर्मा यांच्या वृत्तीमुळे अस्वस्थ होतील.

पुनश्च; हिमंता बिस्वा सरमा यांनी काँग्रेस सोडण्याचा निर्णय जाहीर केला. तेव्हा एका वरिष्ठ काँग्रेस नेत्याने पक्षनेतृत्वाला कथितरित्या इशारा दिला होता की ते भविष्याचे नेते आहेत; आम्हाला त्यांच्यासारख्या नेत्यांची उणीव भासेल. एक दशकानंतर तो भविष्याचा चेहरा' त्यांना एका अंधकारमय वर्तमानाचा भाग वाटत असेल का? (हे लेखकाचे वैयक्तिक मत आहे)

पैठणला अतिक्रमणावर थेट जेसीबी

नाथषष्ठी यात्रा उत्सवानिमित्त नगर परिषदेकडून कारवाई मुख्यधिकाऱ्यांना घेराव

पाचोड, (दिव्य न्युज) : श्री संत एकनाथ महाराज यांच्या नाथ षष्ठी यात्रेनिमित्त यात्रा मैदानावरील व शहरातील मुख्य मार्गांवरचे अतिक्रमण हटवण्याची मोहीम बुधवार दिनांक ११ पासून सुरु करण्यात आली. अतिक्रमण काढून घेण्याच्या सूचना करण्यात आलेल्या असतानाही काही अधिक्रमण धारक अतिक्रमण काढून घेत नव्हते अतिक्रमण मोहीम राबवितांना मुख्याधिकारी डॉक्टर पल्लवी अंबोरे यांना काही अतिक्रमण धारकांनी घेराव घालून दबाव आणण्याचा प्रयत्न केला आहे.

९ मार्च रोजी श्री संत एकनाथ महाराज यांची नाथ षष्ठी यात्रा उत्सवानिमित्त मराठवाड्याच्या कानाकोपऱ्यातून मोठ्या प्रमाणावर भाविक पैठण येथील यात्रेमध्ये सहभागी होणार आहेत. यात्रा मैदानावरील मंदिराकडे जाणारे सर्व मुख्य मार्गांवर मोठ्या प्रमाणावर अतिक्रमण झाले आहे. भावीक भक्तांना या अतिक्रमणाचा मोठा त्रास होतो यात्रा नियोजन अंतर्गत नगरपरिषद विभागाच्या अतिक्रमण विरोध पथकाला मुख्याधिकारी डॉक्टर पल्लवी अंबोरे यांनी अतिक्रमण हटाव मोहीम राबविण्याची सूचना केली बुधवारी पोलीस बंदोबस्तात नगरपरिषद अतिक्रमण विरोध पथकाने अतिक्रमण हटाव मोहीम सुरु केली स्वतः मुख्याधिकारी डॉक्टर पल्लवी अंबोरे या पथकासोबत असताना अतिक्रमण धारकांनी मुख्याधिकारी यांना घेराव घालून दबाव आणण्याचा प्रयत्न केला. प्रशासनाने ठाम भूमिका घेत अतिक्रमण हटाव मोहीम सुरु ठेवली यामुळे अंतर्गत यात्रा

मैदानावरील १०० हून अधिक अतिक्रमण धारकांचे अतिक्रमण हटविले. या मोहिमेत मुख्याधिकारी डॉक्टर पल्लवी अंबोरे उपमुख्य अधिकारी सोमनाथ गरजे, नागेश खोबरे, अभिनंदा पंजरा पवार, तुषार वाकळे, प्रवीण जोधळे, स्वच्छता निरीक्षक गावडे अशोक मगर, अश्विन गोर्जे, अशोक पगारे, हालमारे संतोष तोडकर, शुभम वावढे ललित महाजन पाटीलबुवा घुले, मुकादम अमोल शेजुळ, सचिन ससाने यांनी सहभाग घेतला आहे.

पोलीस बंदोबस्तात मोहीम राबविणार यात्रा मैदानासह पैठण शहरातील मुख्य मार्गावरील कोर्ट रस्त्यावरील नाथ हायस्कूल परिसर भाजी मार्केट बस स्थानक परिसर या भागातील अतिक्रमण हटविण्यासाठी गुरवारपासून पोलीस बंदोबस्तात व्यापक मोहीम राबविले जाणार असल्याची माहिती मुख्याधिकारी डॉक्टर पल्लवी अंबोरे यांनी दिली.

NSUI जिल्हाध्यक्ष अॅड. मुशरफ अलताफ सय्यद यांची नियुक्ती; जिल्हात कार्यकर्त्यांकडून जल्लोष

भूम, (दिव्य न्युज) : उस्मानाबाद भारतीय राष्ट्रीय विद्यार्थी काँग्रेस (NSUI) संघटनेने उस्मानाबाद जिल्ह्यासाठी नव्या नेतृत्वाची घोषणा केली



असून, अॅड. मुशरफ अलताफ सय्यद यांची जिल्हाध्यक्षपदी नियुक्ती करण्यात आली आहे. या निवडीमुळे जिल्हातील तरुण कार्यकर्त्यांमध्ये उत्साहाचे वातावरण निर्माण झाले आहे. राष्ट्रीय नेतृत्वाचा विश्वास NSUI चे राष्ट्रीय प्रभारी कुंहेया कुमार आणि राष्ट्रीय अध्यक्ष चरुण चौधरी यांच्या मार्गदर्शनाखाली ही निवड जाहीर करण्यात आली आहे. महाराष्ट्र प्रदेशाध्यक्ष सागर साळुंके, महाराष्ट्र प्रभारी अक्षय यादव क्रांतिवीर आणि कांता पन्ना यांनी नियुक्तीचे अधिकृत पत्र प्रिझंट केले. जिल्हातील विद्यार्थी प्रश्नांना मिळणार बळ अॅड. मुशरफ अलताफ सय्यद यांची निवड ही त्यांच्या संघटनेप्रती असलेल्या निष्ठेचे फळ मानले जात आहे. उस्मानाबाद जिल्हातील विद्यार्थ्यांच्या समस्या, शैक्षणिक सोयीसुविधा आणि महाविद्यालयीन निवडणुकांच्या पार्श्वभूमीवर ही नियुक्ती अत्यंत महत्त्वाची मानली जात आहे.

निवडीनंतर अॅड. मुशरफ सय्यद यांनी व्यक्त केलेल्या भावना: राष्ट्रीय आणि प्रदेश नेतृत्वाने माझ्यावर जो विश्वास दाखवला आहे, त्यास मी पूर्णपणे न्याय देईन. उस्मानाबाद जिल्हातील प्रत्येक विद्यार्थ्यांचा आवाज बुलंद करणे आणि संघटनेची ध्येयधोरणे शेवटच्या विद्यार्थ्यांपर्यंत पोहोचवणे हेच माझे मुख्य उद्दिष्ट असेल. शुभेच्छांचा वर्षाव : या निवडीनंतर धाराशिव काँग्रेस आणि छळणूक च्या वतीने ड. मुशरफ सय्यद यांचे टिकटिकाणी अभिनंदन करण्यात येत आहे. सोशल मीडियाच्या माध्यमातूनही त्यांच्यावर शुभेच्छांचा वर्षाव होत असून, त्यांच्या नेतृत्वाखाली जिल्हा छळणूक अधिक आक्रमकपणे कार्य करेल, असा विश्वास कार्यकर्त्यांनी व्यक्त केला आहे.

मध्यरात्री धाडसी दरोडा, प्रतिकार करणाऱ्यांवर दरोडेखोरांनी केले वार



बीड, (दिव्य न्युज) :- बीडच्या खळवट लिमागाव गावात धाडसी दरोडाची घटना उघडकीस आली आहे. पाच ते सहा चोरट्यांनी धारदार शस्त्रांचा धाक दाखवून सोमनाथीच्या दागिन्यांसह सव्या लाखांची रक्कम लुटली. धक्कादायक म्हणजे या चोरट्यांनी एका व्यक्तीला जबर मारहाण देखील केली आहे. या सशस्त्र दरोड्यांमध्ये परिसरात भीतीचे वातावरण निर्माण झाले आहे. मिळालेल्या माहितीनुसार, सदर घटना

बीडमधील वडवणी तालुक्यातील खळवट लिमागाव या गावात मध्यरात्रीच्या दरम्यान घडली आहे. पाच ते सहा चोरट्यांनी धारदार शस्त्रांचा धाक दाखवून अभिमान मारुती राजूत यांच्या घराचे मुख्य गेट तोडून घरात प्रवेश केला. त्यानंतर घरातील झोपलेल्या मंडळींना धाक दाखवला आणि कपाटातील ठेवलेले साडेसात तोळे सोने, एक लाख चोवीस हजार रुपयांची रक्कम स्वतःकडे ठेवली. तर दुसऱ्या ठिकाणी हरिभाऊ दिगंबर राजत

यांच्या घरात प्रवेश करून कपाटात ठेवलेली दोन तोळे सोने या चोरट्यांनी लुटले. यानंतर लुटली आहे. पाच ते सहा चोरट्यांनी धारदार शस्त्रांचा धाक दाखवून अभिमान मारुती राजूत यांच्या घराचे मुख्य गेट तोडून घरात प्रवेश केला. त्यानंतर घरातील झोपलेल्या मंडळींना धाक दाखवला आणि कपाटातील ठेवलेले साडेसात तोळे सोने, एक लाख चोवीस हजार रुपयांची रक्कम स्वतःकडे ठेवली. तर दुसऱ्या ठिकाणी हरिभाऊ दिगंबर राजत

असा इशारा देण्यात आला. यावेळी जिल्हाधिकारी साहेब बीड व मुख्याधिकारी यांनी सकाळीच प्रतिपाद देत हे तुमच्या ज्या मागण्या सोडविण्यासाठी पूर्ण प्रयत्न करू अशी आश्वासन दिले. मिना बाजार बशीरगंज भागातील अशोक टॉकीज जवळ जी जुनी परंपरा आहे ते तिथेच भरवण्यात यावे अशा प्रकारे ईद बाजार ही भरवण्यात यावे व त्याचे ओपन टेंडर करण्यात यावे जेणेकरून बीड नगर परिषदेचा प्रत्येक फायदा व्हावा व शहरातील सर्व समाजातील लोकांना कमी दरात त्या बाजारात जाऊन फायदा व्हावा व लहान उद्योग करण्याचाही फायदा व्हावा. यावेळी नगरसेवक सय्यद इलियास, ज्येष्ठ नेते सलाम सेठ, मा.

नगरसेवक मोमिन अजहर, मा. जिल्हा समन्वयक सय्यद सैफअली लालु, एमआयएम नेते. मोमिन अन्सार, शेख अजहर, इसा खान, गाजी खान, रियाज खान, शेख सोहिल, मा. सोशल मीडिया मराठवाडा एडमिन शेख मुदस्सिर, मा. बांधकाम शहराध्यक्ष सय्यद बासेद, इलियास बागवान, काझी शारेख, शेख रोहिल, अरबाज खान, सय्यद अम्मार, अरबाज खान, सय्यद हस्सान व आदी पदाधिकारी कार्यकर्ते उपस्थित होते.

खाकीची गुंडगिरी! बातमी

बनाव रचून त्यांच्यावर खोटा गुन्हा दाखल करण्यात

आला. विवाहित 'त्रिकुटा' व संताप : नेकनूर पोलीस ठाण्यातील काही अधिकारी आणि कर्मचाऱ्यांची कार्यपद्धती गेल्या अनेक दिवसांपासून वादाच्या भोऱ्यात आहे. यामध्ये विशेषत : एपीआय चंद्रकांत गोसावी, बालासाहेब ढाकणे (गोपनीय शाखा), दत्ता बळवंत (पोलीस हवालदार) यांच्यावर वारंवार गंभीर आरोप होत असून, त्यांच्या अंभरावीचे व्हिडिओ देखील सोशल मीडियावर व्हायरल झाले आहेत. नेकनूरमध्ये पोलीस प्रशासन चालते की हुकुमशाही? असा संतप्त सवाल आता नागरिक विचारत आहेत.

बीड शहरातील विविध

यावे, शहरात असलेल्या मोकट कुत्र्यांचा बंदोबस्त करण्यात यावा, लोडशेडींग करू नये अशा अनेक विविध समस्यांबाबत बीड जिल्हाधिकारी साहेब व मुख्याधिकारी यांना निवेदन देण्यात आले जर ही मागण्या पूर्ण न झाल्यास एम आय एम पक्ष लोकशाही मागिनी आंदोलन करण्यात येईल

आता सार्वजनिक

तारिणी। रिपुदलवारिणीं मातरम्। वन्दे मातरम्।। कडवे तिसरे वन्दे मातरम्। तुमि विद्या, तुमि धर्म। तुमि हृदि, तुमि मर्म। त्वं हि प्राणाः शरीर। बाहूते तुमि मा शक्ति। हृदये तुमि मा भक्ति। तोमारई प्रतिमा गडि। मन्दिरे-मन्दिरे मातरम्।। वन्दे मातरम्।। कडवे चौथे वन्दे मातरम्। त्वं हि दुर्गा दशप्रहरणधारिणी। कमला कमलदलविहारिणी। वाणी विद्यादायिनी। नमामि त्वाम्। नमामि कमलां अमलां अतुलां। सुजलां सुफलां मातरम्।। वन्दे मातरम्।। कडवे पाचवे वन्दे मातरम्। श्यामलां सरलां सुस्मितां भूषितां। धरणीं भरणीं मातरम्। शत्रु-दल-वारिणीं। मातरम्।। वन्दे मातरम्।। कडवे सहावे वन्दे मातरम्। त्वं हि शक्ति, त्वं हि शक्ति। त्वं हि शक्ति मातरम्।। वन्दे मातरम्।। 'वंदे मातरम्' हे मूळतः संपूर्ण भारताचे राष्ट्रीय नव्हते, तर ते बंगालसाठी एक गाणे म्हणून सुरु झाले, असा अनेकांनी दावा केला होता. बंकिमचंद्र चॅटर्जी यांनी हे गाणे संस्कृत भाषेत लिहिले आणि ७ नोव्हेंबर १८७५ रोजी बंगदर्शन या जर्नलमध्ये प्रकाशित केले. नंतर ते त्यांच्या आनंदमठ (१८८२)

मोजके आमदार

नागरी विमान वाहतूक महासंचालक (डीजीसीए) यांनी घटनास्थळाला भेट दिली होती. या विमानाचा ब्लॅक बॉक्स सापडला आहे. विमान दुर्घटनेतील सत्य लवकरात लवकर समोर आले पाहिजे-पटोले नागपूर, (दिव्य न्युज):- उपमुख्यमंत्री अजित पवार यांच्या विमानाला झालेल्या दुर्घटनेमुळे जनतेत संशयाचे वातावरण असून राज्य सरकारने या प्रकरणाचा सत्य खुलासा तातडीने करावा, अशी मागणी काँग्रेस नेते नाना पटोले, यांनी केली आहे. ही चौकशी केवळ नावापुरती नसावी, तर ती पारदर्शक आणि ठराविक वेळेत पूर्ण होणारी असावी, असेही त्यांनी ठणकावून सांगितले. प्रफुल्ल पटेललाकडे नाना पटोले यांनी या दुर्घटनेमागे एका फाइलचा संदर्भ दिला आहे. ते म्हणाले की, 'गोंदियातील राइस मिलसंदर्भातील एका फाइलवर सही घेण्यासाठी पूर्व विदर्भातील एका नेत्याने वेळ लावला, त्यामुळेच अजितदादांना तातडीने विमान प्रवास करावा लागला. ही फाइल गोंदियाची असल्याने संशयाची सुई प्रफुल्ल पटेल यांच्याकडे जाते. या सर्व प्रकरणाचे सत्य केवळ निष्पक्ष चौकशीतूनच समोर येऊ शकते.' रोहित पवार यांच्या मुद्द्यांची चौकशी व्हावी : आमदार रोहित पवार यांनी विमानाची स्थिती आणि पायलटबाबत जे तांत्रिक मुद्दे उपस्थित केले आहेत, ते अत्यंत गंभीर आहेत.

राहुल गांधींचा कायम

देश विकायला लाज कशी वाटली नाही, या शब्दांत त्यांनी सरकारचे वाभाडे काढले होते. या भाषणाची देशभर चर्चा झाली तसेच भाजपवर प्रचंड टीका होऊ लागली. त्यामुळे भाजपकडून डॅमेज कंट्रोल सुरु करतानाच राहुल गांधी यांचा कायमचा राजकीय बंदोबस्त करण्यासाठी पाऊल उचलण्यात आले आहे. राहुल गांधी यांनी अर्थसंकल्पीय अधिवेशनात भाषण करताना अल्पवयीन मुलींच्या लैंगिक शोषणासंदर्भातील एफस्टिन फाइलचा उल्लेख केला आणि केंद्रीय मंत्री हरदीप पुरी यांचे नाव घेतले. तसेच उद्योगपती अनिल अंबानी यांचेही नाव घेतले. यानंतर हरदीप पुरी यांनी पत्रकार परिषद घेत राहुल गांधी यांचे आरोप फेटाळले मात्र, तीन-चारवेळा एफस्टिनला भेटल्याची कबुली दिली. मात्र, एफस्टिन फाइल आणि केंद्रीय मंत्री पुरी यांचा संसदेतील उल्लेख भाजपला अजिबात आवडलेला नाही. त्यामुळेच त्यांनी राहुल गांधी यांना संसदेबाहेर ठेवण्यासाठी तयारी केली आहे. भाजप्या मागण्या म्हणजे पोरकटपणाचे लक्षण - उल्हास बापट या संदर्भात आपलं महानगरने राज्य घटनेचे अभ्यासक उल्हास बापट यांच्याशी संपर्क साधला असता, त्यांनी यातील कायदेशीर बाबींवर लक्ष वेधले. सबस्टॅन्टिव्ह मोशन म्हणजे या प्रस्तावावर सभागृहात तातडीने चर्चा करावी असे. वास्तविक राहुल

गांधी यांच्या आरोपांना सरकारने चर्चेतून उत्तर देणे अपेक्षित आहे. त्याऐवजी भाजपने त्यांचे खासदार निश्चिंत दुबे यांना पुढे करून राहुल गांधींना अटक करणाऱ्याचा प्रयत्न केला आहे. राहुल गांधी विरोधी पक्षनेते आहेत, त्यामुळे त्यांना सभागृहात बोलण्याचा, सरकारवर टीका करण्याचा अधिकार आहे, असे बापट यांनी स्पष्ट केले. सभागृहाचा अपमान केल्यास सदस्याला त्याची जाणीव करून दिली जाते, शिवाय सदस्याला शिक्षा करण्याचा अधिकारदेखील आहे. मात्र, राहुल गांधी यांनी सरकारवर केलेल्या आरोपांवर त्यांचे लोकसभा सदस्यांचे रद्द करणे, त्यांना निवडणूक लढवण्यावर बंदी घालणे अशा मागण्या करणे हे पोरकटपणाचे लक्षण आहे. निवडणूक हा लोकशाहीचा आत्मा आहे. त्यामुळे अशा मागण्या म्हणजे संसदीय लोकशाही न कळल्याचे लक्षण आहे, या शब्दात दुबे यांनी दाखल केलेल्या सबस्टॅन्टिव्ह मोशनबद्दल उल्हास बापट यांनी मत व्यक्त केले. भाजप खासदार निश्चिंत दुबे यांनी राहुल गांधी यांच्यावर गंभीर आरोप करत त्यांना निवडणूक लढवता येणार नाही, यासाठी राजकीय गुगली टाकली आहे. राहुल गांधी यांना देशाची विभागीय करावी आहे. त्यासाठी ते सोरोस फाऊंडेशन तसेच भारताचे तुकडे करणाऱ्या मंडळींशी हातमिळवणी करत असल्याचा आरोप खासदार दुबे यांनी केला आहे. राहुल गांधी यांचे अनेक वृत्त आणि देश अस्थिर करण्याचे त्यांचे प्रयत्न या विरोधात संसदीय चौकशी स्थापन करावी तसेच त्यांची राहुल गांधी यांची खासदारकी रद्द व्हावी, अशी मागणी भाजप खासदार निश्चिंत दुबे यांनी केली आहे. तसेच भविष्यात राहुल गांधी यांच्यावर निवडणूक लढवण्यावरही बंदी घालावी, अशी मागणी भाजप खासदार निश्चिंत दुबे यांनी सबस्टॅन्टिव्ह मोशनमधून केली आहे.

परभणी महापौरपदी उद्धवसेनेचे सय्यद इक्बाल

इतिहासात प्रथमच ठाकरेनी दिला मुस्लिम महापौर

मुंबई, (दिव्य न्युज):- शिवसेनेच्या पवार गटाच्या नज्मा अब्दुल रहीम यांचा इतिहासात पहिल्यांदाच परभणीत मुस्लिम महापौर देण्यात आला. उद्धवसेनेतर्फे गुरुवारी सय्यद इक्बाल ख्वाजा ३९ मते घेऊन महापौर झाले. तिरुमला त्यांनी भाजपच्या खिल्ले यांचा १३ मतांनी पराभव केला. महायुतीत राष्ट्रवादी अजित पवार गटाच्या अक्षय देशमुख, रजिया बेगम यांनी भाजपला महापौरपदासाठी गणेश देशमुख मतदान करण्यास साफ इन्कार केला. उधमहापौरपदी काँग्रेसचे गणेश देशमुख विजयी झाले. त्यांनी राष्ट्रवादी अजित



सय्यद इक्बाल



गणेश देशमुख

यांच्या निवडीने उद्धवसेनेने पुढील निवडणुकांसाठी मुस्लिम मतदान पकडे केल्याचे म्हटले जात आहे. गेल्या देशमुख तटस्थ राहिले. मराठवाड्यात पाऊल ठेवल्यापासून म्हणजे गेल्या ४० वर्षांतील सर्व निवडणुकीत परभणीमध्ये 'बाण हवा की खान' या मुदद्यावर हिंदुत्ववादी राष्ट्रवादी बाळासाहेब ठाकरेची शिवसेना विजयी होत होती. २०२४, २५ च्या लोकसभा, विधानसभा निवडणुकीत पहिल्यांदा हा मुद्दा बाजूला ठेवण्यात आला. त्याचा उद्धवसेनेला लाभ झाला होता. आता सय्यद इक्बाल

यांच्या निवडीने उद्धवसेनेने पुढील निवडणुकांसाठी मुस्लिम मतदान पकडे केल्याचे म्हटले जात आहे. गेल्या देशमुख तटस्थ राहिले. मराठवाड्यात पाऊल ठेवल्यापासून म्हणजे गेल्या ४० वर्षांतील सर्व निवडणुकीत परभणीमध्ये 'बाण हवा की खान' या मुदद्यावर हिंदुत्ववादी राष्ट्रवादी बाळासाहेब ठाकरेची शिवसेना विजयी होत होती. २०२४, २५ च्या लोकसभा, विधानसभा निवडणुकीत पहिल्यांदा हा मुद्दा बाजूला ठेवण्यात आला. त्याचा उद्धवसेनेला लाभ झाला होता. आता सय्यद इक्बाल

उद्धवसेनेकडे मुस्लिमांचा ओढा अधिक वाढणार

दोन दिवसांपूर्वी चंद्रपूर महापौर निवडणुकीत उद्धवसेनेने काँग्रेसऐवजी भाजपला मदत केली. त्यामुळे परभणीत काँग्रेस त्याची परतफेड करेल, अशी चर्चा होती. प्रत्यक्षात तसे घडले नाही. उद्धवसेनेने मुस्लिमाला उमेदवारी राजकीय विश्लेषकांच्या मते दिल्यामुळे काँग्रेसची कोंडी झाली. परभणीत काँग्रेस-उद्धवसेना एकत्र आली असली तरी राज्यभरात दोन्ही पक्ष पुढील काळात पूर्णपणे एकत्र राहण्याची शक्यता नाही. दुसरा मुद्दा म्हणजे मुस्लिम मतदार आणि उद्धवसेना एकमेकांच्या पाठीशी भक्कमपणे उभे राहतील. मात्र, कट्टर हिंदुत्ववादी मते उद्धवसेनेपासून दुरावण्याची अधिक शक्यता आहे.

परभणी महानगर पालिका पक्षीय वटाबल असे	उद्धवसेना	काँग्रेस	भाजप	राष्ट्रवादी अ.प.	जन्मुसुराज्य शक्ती	अश्व	अपक्ष	एकूण
	२५	१२	१२	११	३	१	१	६५

चंद्रपूरचे पडसाद, संजय राऊत राज ठाकरेच्या घरी चंद्रपूरला उद्धवसेनेने भाजपला मदत केल्याने मनसेचे नेते संदीप देशपांडेनी आरोप केला की, उद्धवसेनेच्या नगरसेवकांनी प्रत्येकी १ कोटी रुपये घेतले. त्यानंतर खासदार संजय राऊत यांनी राज ठाकरेची घरी जाऊन भेट घेतली.

उद्धवसेनेकडे मुस्लिमांची वोट बँक : संजय निरुपम शिंदेसेनेचे नेते संजय निरुपम म्हणाले की, उद्धवसेनेने सय्यद इक्बाल यांना महापौर बनवले हे खूपच चांगले केले आहे. कारण की आता त्यांच्याकडे फक्त मुस्लिमांचीच वोट बँक शिल्लक राहिली आहे.

फूट टाळण्यासाठी मुस्लिमाला संधी लोकसभा, विधानसभा निवडणुकीत मुस्लिमांनी केलेल्या एकाच मतदानाची परतफेड करण्यासाठी मुस्लिमाला महापौरपदाची संधी देण्यात आली, असे खा. बंडू जाधव, आ. राहुल पाटील यांनी सांगितले. मात्र, काही महिन्यांपूर्वी काँग्रेसमधून भाजपत आलेल्या सुरेश वरपुष्करानी काँग्रेस, उद्धवसेनेचे नगरसेवक फंड्याची रणनीती आखली होती. ती हाणून पाडण्यासाठीच मुस्लिम महापौर करण्यात आला असावा, असे दिसते.

तेल ही गेलं आणि तूप ही गेलं हाती राहिलं धुपाटणं...; शरद पवारांच्या राष्ट्रवादीत नेमकं काय घडलं?

पुणे, (दिव्य न्युज):- जिल्हा परिषद निवडणुकीनंतर राष्ट्रवादी काँग्रेस शरदचंद्र पवार पक्षाची अवस्था म्हणजे तेल ही गेलं आणि तूप ही गेलं हाती राहिलं धुपाटणं अशी झाली आहे. राष्ट्रवादी काँग्रेस आणि राष्ट्रवादी काँग्रेस (छडझडझड) शरदचंद्र पवार पक्षाचे उमेदवार हे अनेक ठिकाणी जिल्हा परिषद आणि पंचायत समिती निवडणुकीसाठी राष्ट्रवादी काँग्रेस पक्षात अधिकृत प्रवेश न करताच उभे करण्यात आले होते. राज्यातील किंबहुना देशातील ही पहिली वेळ असेल जिथे एका पक्षाचे म्हणजेच राष्ट्रवादी काँग्रेस शरदचंद्र पवार पक्षाचे आपले उमेदवार स्वतःहून दुसऱ्या पक्षाच्या म्हणजेच राष्ट्रवादी काँग्रेस पक्षाच्या ताब्यात दिले आणि त्या पक्षाच्या अधिकृत चिन्ह घड्याळ यावर उभे देखील केले.

अल्यानंतर ते अधिकृतरीत्या राष्ट्रवादी काँग्रेस पक्षाचे उमेदवार झाल्याने त्यांचा त्यांच्या मूळ पक्षाशी राष्ट्रवादी काँग्रेस पक्ष शरदचंद्र पवार मर्यादांच्या कायमचा संबंध संपला आहे. याच उत्तम उदाहरण म्हणजे राष्ट्रवादी काँग्रेस शरदचंद्र पवार पक्षाचे कोअर कमिटीतील नेते हर्षवर्धन पाटील यांची कन्या अंकिता पाटील या घड्याळ चिन्हावर निवडून आल्या आहेत, त्यामुळे त्यांचा आता राष्ट्रवादी काँग्रेस शरदचंद्र पवार पक्षाशी संबंध संपला आहे. याहून इट्टेस्टिंग उदाहरण म्हणजे राष्ट्रवादी काँग्रेस शरदचंद्र पवार पक्षाचे माजी आमदार अशोक बापू पवार यांची पत्नी शिरूर विधानसभा मतदारसंघातील मांडवण फराट वडगाव रसाई जिल्हा परिषद गटातून घड्याळ चिन्हावर निवडून आल्या आहेत.

त्या निवडून याच्या यासाठी खासदार अमोल कोल्हे, माजी आमदार अशोक पवार, आमदार रोहित पवार यांनी घड्याळ चिन्हाचा जोरदार प्रचार केल्याचं पाहायला मिळाला, मात्र ज्यांचा प्रचार केला त्यांचाच आपल्या पक्षाशी संबंध संपल्याच

फोटो Story रस्त्याच्या मधोमध विद्युत खांब, प्रशासन अपघाताची वाट पाहतेय?



बीड शहरातील तुळजाई चौक परिसरात अशा प्रकारे रस्त्यावर डिपी दिसत आहे.



नाट्यागृह ते पंचशीलनगरकडे जाणाऱ्या मार्गाच्या मधोमध असे खांब आहेत.



बीड शहरातील नाट्यागृहाच्या शेजारी असलेली डिपीचे दार सताड उघडे आहे. त्यामुळे या ठिकाणी अपघाताचा धोका वाढला आहे.

“ शिपटींगचा प्रयत्न केला बीड शहरातील तुळजाई चौक परिसरातील डिपी स्थलांतरित करण्यासाठी वेळोवेळी प्रयत्न केला. मात्र, या ठिकाणी डिपीसाठी जागा देण्यासाठी कोणीही तयार नाही. त्यामुळे डिपी शिपटींगची अडथळ निर्माण झाली आहे. आमच्या रस्त्यावर आम्ही प्रयत्न करीत आहोत; परंतु जागा उपलब्ध होत नसल्याने डिपी इतर ठिकाणी स्थलांतरित करता येत नाही. परिसरातील नागरिकांनी डिपीसाठी जागा उपलब्ध करून दिल्यास ही डिपी नवीन ठिकाणी स्थलांतरित करता येईल. पी. एम. राजपूत, अधिकांक अमितया

धोकादायक डिपी बदला बीड शहरातील तुळजाई चौक परिसरातील डिपीचा प्रश्न कायम आहे. सामाजिक कार्यकर्त्यांसह या परिसरातील नागरिकांनी अनेक वेळा मागणी करूनही डिपी आहे त्या जगवेवून स्थलांतर करण्यात आले नाही. या परिसरातून नागरिक, विद्यार्थी यांची नेहमीच ये-जा असते. महावितरणकडे डिपी स्थलांतरासाठी प्रयत्न केले जात असल्याची बाब चांगली आहे; परंतु त्यासाठी नागरिकांनी स्वतः पुढे येत जागा उपलब्ध करून देण्याची गरज आहे. केवळ अंतीमला न होत प्रश्न सुटणार नाही तर जागेसाठी पुढाकाराची गरज आहे. अशा प्रतिक्रिया या भागातील काही नागरिकांनी दिली आहे.

मंत्री नरहरी झिरवाळ यांचे मंत्रालयातील कार्यालय सील, अडचणी वाढण्याची चिन्हे

मुंबई, (दिव्य न्युज):- लाचलुचपत प्रतिबंधक विभागाच्या एका कारवाईने राज्याच्या प्रशासकीय वर्तुळात एकच खळबळ उडाली आहे. राष्ट्रवादी (अजित पवार) पक्षाचे नेते व राज्याचे अन्न व औषध प्रशासन मंत्री नरहरी झिरवाळ यांच्या मंत्रालयातील मुख्य इमारतीच्या तिसऱ्या मजल्यावर असलेल्या कार्यालयामध्ये गुरुवारी रात्री एसीबीच्या पथकाने अचानक छापा

टाकला. मंत्री झिरवाळ यांच्या कार्यालयातील दोघांना लाच घेताना रंगेहाथ पकडण्यात आले असून कार्यालय सील केले आहे. मिळालेल्या माहितीनुसार, अन्न व औषध प्रशासन मंत्री नरहरी झिरवाळ यांच्या कार्यालयातील लिपिक राजेंद्र देरगे याला ३५ हजारांची लाच घेताना एसीबीने रंगेहाथ पकडले. लातूर मधील एका औषध दुकानदाराचा परवाना रद्द करण्यात आला होता. हा

सांगण्यावरून आपण लाच मागितली असा जवाब देरगे यांनी दिल्याचे समजते. या कारवाईने प्रशासकीय वर्तुळात खळबळ उडण्याचे कारण म्हणजे चक्र मंत्री नरहरी झिरवाळ यांच्या कार्यालयातच हे लाच नाट्य घडलं आहे. एसीबीच्या सहा अधिकाऱ्यांनी झिरवाळ यांच्या कार्यालयाचा ताबा घेतला होता. आता तपास पूर्ण होईपर्यंत हे कार्यालयच सील करण्यात

आल्याची माहिती आहे. तसेच लाच स्वीकारणारे देरगे यांच्यावर गुन्हा दाखल करण्याची प्रक्रिया रात्री उशीरापर्यंत सुरू होती. दरम्यान या प्रकरणांतर माध्यमांशी बोलताना मंत्री नरहरी झिरवाळ यांनी माझ्या मंत्रालयातील कार्यालयात छापाच्या घडलेल्या प्रकाराची मला काही कल्पना नाही असे सांगितले आहे. आपण सध्या दिल्ली दौऱ्यावर असून माझ्यासोबत माझे खाजगी सचिव

आणि विशेष कार्य अधिकारी आहेत अशी माहिती झिरवाळ यांनी दिली. तसेच या प्रकाराला मी कुठेही पाठीशी घालणार नाही. आपला या प्रकरणाशी सुतराम संबंध नाही. तसेच मंत्री, पीए यांच्याशी त्याचा संबंध नाही असं झिरवाळ यांनी म्हटलं आहे. तसेच याप्रकरणाची चौकशी व्हावी, जर खरंच या प्रकरणाशी माझा संबंध सापडला तर मी राजीनामा देईन असं मंत्री झिरवाळ यांनी म्हटलं आहे. माझं

कार्यालय सील केल्याची माहिती मला तुमच्याकडून मिळत असल्याचं झिरवाळ माध्यमांच्या प्रतिनिधींना म्हणाले. परंतु मला असं वाटत नाही की माझं कार्यालय सील केलं असावं. तरीही मी आज दिल्लीहून मुंबईला जाणार आहे तेव्हा बघतो. तसेच मुख्यमंत्री फडणवीस यांची भेट घेऊन त्यांच्याशी यासंदर्भात चर्चा करणार असल्याची माहिती झिरवाळ यांनी दिली.

बेरोजगारी की ओढ? 'खाकी'साठी इंजिनिअर्स, एमबीए पदवीधरांची धाव

बीड पोलिस दलात १७४ जागांसाठी ८ हजार १३४ अर्ज

बीड : पोलिस दलात भरती होऊन देशसेवा करण्याचे स्वप्न उराशी बाळगून हजारो तरुण पोलिस मुख्यालयातील मैदानात घाम गाळत आहेत. मात्र, यावेळच्या भरतीचे चित्र वेगळे आहे. केवळ 'बारावी' उत्तीर्ण पात्रता असलेल्या पोलिस शिपाई पदासाठी पदवीधर, पदव्युत्तर, इंजिनिअर्स आणि चक्क एम. बी. ए. झालेल्या उमेदवारांची रांग लागली आहे. उच्च शिक्षितांच्या या 'मैदानी' सहभागामुळे स्पर्धेचा दर्जा वाढला असला तरी बेरोजगारीचे भीषण वास्तव पुन्हा चव्हाट्यावर आले आहे.



बीड पोलिस दलात भरती होण्यासाठी सध्या मैदानी चाचणी सुरू आहे.

बीड जिल्हा पोलिस दलातील १७४ जागांसाठी ८ हजार १३४ अर्ज आले आहेत. या भरती प्रक्रियेत अर्जांची छाननी केली असता थक्क करणारी आकडेवारी समोर

आली आहे. पोलिस होण्यासाठी आलेल्या उमेदवारांमध्ये तब्बल २,६५३ पदवीधर उमेदवार आहेत. यामध्ये कला शाखेचे सर्वाधिक १,४२८, विज्ञान शाखेचे ५८२ आणि वाणिज्य शाखेचे ३२९ उमेदवार खाकी वर्दीसाठी प्रयत्न करत आहेत. ज्या क्षेत्राकडे 'मोठ्या पगाराची नोकरी' म्हणून पाहिले जाते, त्या इंजिनीअरिंग क्षेत्रातील ४७ उमेदवार (बीई आणि बीटेक) आणि औषधनिर्माण क्षेत्रातील ९९ उमेदवारही मैदानात १,६०० मीटर धावताना दिसत आहेत.

एम. ए., एम. कॉम. आणि एम. बी. ए. झालेल्यांचीही रांग

केवळ पदवी नाही, तर उच्च शिक्षणाची सर्वोच्च पदवी घेतलेले ३८८ पदव्युत्तर उमेदवारही या स्पर्धेत मागे नाहीत. यामध्ये १९५ एम. ए., ५९ एम. कॉम. आणि ५६ एम. एससी. पूर्ण केलेल्या उमेदवारांचा समावेश आहे. कॉर्पोरेट जगतात मिरवणारे १९ एम. बी. ए. पदवीधरही आता कडक शिस्तच्या पोलिस दलात शिपाई म्हणून रुजू होण्यासाठी सज्ज झाले आहेत.

उन्हाचा चटका अन् उमेदवारांच्या जिद्दीचा सराव

सध्या बीडमध्ये उन्हाचा पारा चढू लागला आहे. त्यामुळे पोलिस प्रशासनाने उमेदवारांच्या सोयीसाठी मैदानी चाचणीच्या वेळेत बदल केला आहे. मैदानावर एका बाजूला एम. ए., एम. एससी.ची प्रमाणपत्रे आहेत, तर दुसऱ्या बाजूला घाम गाळून वर्दी मिळवण्याची जिद्द. या उच्च शिक्षित उमेदवारांमध्ये आता मैदानी चाचणीसह लेखी परीक्षेही चुरस वाढणार, हे निश्चित झाले आहे. १८ फेब्रुवारीपर्यंत मैदानी चाचणी घेतली जाणार आहे.

मैदानात उतरण्यापूर्वी याकडे लक्ष द्या !

- शरीरातील उर्जा टिकवण्यासाठी पुरेसे पाणी आणि ओआरएस घ्या.
- वाचणीपूर्वी हलका नाष्टा (उदा. केळी) नक्की करा, उपाशी पोटी धावू नका.
- दुखापत टाळण्यासाठी १०-१५ मिनिटे स्ट्रेचिंग करा.
- सुरुवातीला गती राखा आणि शेवटच्या टप्प्यात पूर्ण ताकद लावा.
- सरावाचे शूज वापरा, नवीन शूजमुळे त्रास होऊ शकतो.
- पुरेशी झोप घ्या आणि स्वतःवर विश्वास ठेवा.
- चक्कर किंवा त्रास जाणवल्यास त्वरित डॉक्टरांना कळवा.

डिहायड्रेशन टाळण्यासाठी पुरेसे पाणी आणि ग्लूकोज घ्या. थक्का किंवा चक्कर जाणवल्यास ओढून न धरता त्वरित विश्रांती घेऊन वैद्यकीय मदत घ्यावी, जिवापेक्षा कोणतीही संधी मोठी नसते. काळजी घ्यावी.

डॉ. अनिल वारकुल, माजी अध्यक्ष, इंजिनिअर्स मेडिकल असोसिएशन, बीड

कोणत्या शाखेचे किती उमेदवार पदवी

पदवी	अर्ज
बी. ए.	१४२८
बी. एससी.	५८२
बी. कॉम.	३२९
इंजिनिअर्स	४७
एम. ए.	१९५
एम. एससी.	५६
एम. बी. ए.	१९